

نزول قرآن کے وقت سب سے پہلی مکمل سورتہ یہی نازل ہوئی۔

الف

رکوع نمبر ۱ آیات ۱ تا ۷

### THE OPENING

Revealed at Makkah

In the name of Allah, the Beneficent, the Merciful.

1. Praise be to Allah, Lord of the Worlds,
2. The Beneficent, the Merciful.
3. Owner of the Day of Judgment,
4. Thee (alone) we worship; Thee (alone) we ask for help.
5. Show us the straight path,
6. The path of those whom Thou hast favoured;
7. Not (the path) of those who earn Thine anger nor of those who go astray.

سورتہ فاتحہ مکمل ہے اور اس میں سات آیتیں ہیں

شروع خدا کا نام لیکر جو بڑا مہربان نہایت رحم والا ہے

سب طرح کی تعریف خدا ہی کو (سنراواں) ہے جو تمام

مخلوقات کا پروردگار ہے ①

بڑا مہربان نہایت رحم والا ہے ②

انصاف کے دن کا حاکم ہے ③

(اے پروردگار) ہم تیری ہی عبادت کرتے ہیں

اور تجھی سے مدد مانگتے ہیں ④

ہم کو سیدھے رستے چلا ⑤

ان لوگوں کے رستے جن پر تو اپنا فضل و کرم

کرتا رہا ⑥

نہ ان کے جن پر غصے ہوتا رہا

اور نہ گمراہوں کے ⑦

سورتہ الفاتحہ مرکبہ ہے ۷۰ سب آیات

بِسْمِ اللَّهِ الرَّحْمَنِ الرَّحِيمِ ①

الْحَمْدُ لِلَّهِ رَبِّ

الْعَالَمِينَ ②

الرَّحْمَنِ الرَّحِيمِ ③

مَلِكِ يَوْمِ الدِّينِ ④

إِيَّاكَ نَعْبُدُ وَإِيَّاكَ

نَسْتَعِينُ ⑤

اهْدِنَا الصِّرَاطَ الْمُسْتَقِيمَ ⑥

صِرَاطَ الَّذِينَ أَنْعَمْتَ

عَلَيْهِمْ ⑦

غَيْرِ الْمَغْضُوبِ عَلَيْهِمْ

وَلَا الضَّالِّينَ ⑧

# اسرار و معارف

**دُعائے مانگنے کا طریقہ** اللہ کریم نے نوع انسانی کو ایک جامع اور مکمل دُعایہ تعلیم فرمائی، ایک ایسی دعا جس میں اللہ کی تعریف، اقرار، عبودیت کے ساتھ استغانت، امداد کی درخواست اور پھر ہر دو عالم کی بھلائی اور اچھائی کا سوال ہے یہاں یہ بات سمجھ میں آتی ہے کہ دُعائے مانگنے کا طریقہ اختیار کیا جائے، پہلے اللہ کی تعریف پھر اپنا اقرار، عجز، وعدہ بندگی اور پھر اپنی آرزو و تمنا۔

تعوذ و تسمیہ کے بعد انسان سب سے پہلے یہ اقرار کرتا ہے کہ جُود کمال اور ساری خوبیاں اللہ ہی کے لئے ہیں، حُسن و جمال ہو یا جاہ و جلال، قوت و طاقت ہو یا علم و ذہن، جہاں بھی جس چیز کی خوبی بیان ہوگی وہ دراصل تصویر کی وساطت سے سہی، تعریف تو مصوّر کی ہی ہوگی۔ کیونکہ اللہ ہی رب العالمین ہے تمام کائنات کو تمام کمالات عطا کرنے والا ہے۔ اس کا نظام رُبُوبیت اس قدر جامع ہے کہ ساری مخلوق بیک وقت ایسے مستفید ہو رہی ہے۔ گویا یہ سارا کارخانہ اُسی ایک کے لئے کام کر رہا ہے۔ اس نے مخلوق کو نہ صرف جُود عطا فرمایا بلکہ اس کی تعمیر و بقا اور اصلاح کے طور طریقے بھی تعلیم فرمادیئے اور پھر ساری مخلوق کو اس کی ضروریات کا ادراک بخشا، ساتھ ہی تکمیل ضرورت کے اسباب مہیا فرمائے۔ اس کا رُگہ حیات کو تعمیر ہی اس انداز سے فرمایا کہ جہاں شاہی محلات کو سُوچ سے روشن کیا وہاں غریب کا جھونپڑا بھی اسی سے منور ہے اور جہاں باغات میں پھل پک رہے ہیں وہاں چینیٹے کے انٹے بھی سینچے جا رہے ہیں۔ یہ ہوا، یہ روشنی، یہ بارش اور یہ پانی، موسم کا تغیر و تبدل اور دن رات کی آمد و رفت بیک وقت ساری مخلوق کو متاثر کرتی سب کی تربیت کرتی، سب تک رُزق پہنچاتی اور سب کو مستفید کرتی نظر آتی ہے۔

یہ اُس کی رُبُوبیت کا کمال ہے کہ جہاں اشیائے ضرورت مہیا فرمائی مخلوق کو احساس ضرورت اور پھل ضرورت کی تعلیم کا خدائی انداز ہیں وہاں ہر شے کو احساس ضرورت بخشا اور تکمیل ضرورت کے

طریقوں سے بھی آشنا فرمادیا۔ گائے کا بچھڑا پیدا ہوتے ہی جان لیتا ہے کہ اُس کی غذا ماں کا دودھ ہے اور وہ کہاں ملے گا۔ فوراً کھڑا ہوتے ہی پیٹ کے نیچے تھن تلاش کرتا ہے اور وہ یہ بھی جانتا ہے کہ تھن سے دودھ کو کس طرح چُوسنا ہے۔ اسی طرح مچھلی کا بچہ پیدا ہوتے ہی تیزنا شروع کر دیتا ہے حتیٰ کہ ایک چینیٹے تک کو علم ہے کہ اُسے کیا کرنا ہے یہی ہوا جو پھولوں کی خوشبو لئے پھرتی ہے چینیٹے تک دانے کی خوشبو بھی پہنچا رہی ہے اور چینیٹے کو اپنی ضرورت اور اس کی تکمیل کی صورت کا اس حد تک علم ہے کہ جو دانہ بل میں لے کر جاتی ہے اُسے دو ٹکڑے کر کے رکھتی ہے مبادا زمین کی نمی سے اُگ آئے اور اُس کی محنت اُکارت جائے حتیٰ کہ اگر دھنیا بھی لے جا کر بل میں رکھے تو اس کے چار ٹکڑے کرتی ہے کیونکہ وہ ادھا بھی اُگ آتا ہے۔ یہ سب کیا ہے؟

اس کی ربوبیت کی شان ہے کہ احساس ضرورت اور تپہ تکمیل ضرورت کا علم حسب ضرورت ہر صاحب ضرورت کو بخشا۔ قرآن کریم نے ربوبیت  
 بیسی عظیم صفت کو بھی عظمت باری کی دیں اور اس کے معبود برحق ہونے اور انسان پر عبادت کے ضروری ہونے کی بنیادی دلیل کے طور پر ارشاد  
 فرمایا ہے۔

يَا أَيُّهَا النَّاسُ اعْبُدُوا رَبَّكُمُ اور یہی ربوبیت اثبات نبوت کی بھی دلیل ہے کہ انسان  
 نبوت اثبات ربوبیت کی دلیل ہے

صرف جسم کا نام نہیں بلکہ جسم اور رُوح سے مرکب ہے۔ جہاں اسے بدن، اس کی ضروریات  
 اور ان کی تکمیل کے طریقوں کا علم اور اشیاء کی ضرورت ہے وہاں اسے رُوح کی ضروریات اور ان کی تکمیل کے طریقوں کا جاننا بھی ضروری ہے۔ بدن  
 کی تعمیر کا علم دماغ کو بخشا اور پھر سائے دماغ یکساں نہیں ہیں بلکہ ہر فن کے صاحب فن سے رجوع کرنا پڑتا ہے اسی طرح روحانی تکمیل کے لئے  
 دل کو چننا اور اس کی تربیت کے لئے انبیاء مبعوث فرمائے جو اس موضوع پر کامل تھے اور اپنے اپنے وقت میں نوع انسانی نے ان سے استفادہ  
 کر کے اپنی روحانی زندگی درست کر لی۔ جو رہ گئے وہ روحانی موت سے دوچار ہوئے جس طرح غذا سے محروم انسان جسمانی موت سے بھگنا رہتا ہے  
 اور جو رب چینیٹی سے بات کرتا اور بچھڑوں کے دلوں میں بات ڈالتا ہے جو شہد کی مکھی کو پھول تک سانی کی قوت اور پھول کے رس کو شہد  
 میں ڈھالنے کا طریقہ تعلیم فرماتا ہے کہ یہ اس کی ربوبیت کے مظاہر ہیں اگر وہ کسی ہستی کو نبوت عطا فرماتا ہے تو یہ بھی شان ربوبیت ہے کہ رُوح  
 کی غذا کا سبب پیدا فرماتا ہے اور اس سے ہم کلام ہوتا ہے و سحی یا التاوا الہام کی نعمت عطا فرماتا ہے تو اس میں کوئی استبعاد نہیں  
 پھر انبیاء کے صحیح اور سچے جانشین اور ان کے متبعین وہ ہوتے ہیں جو اپنی زندگی ان کے نقش قدم پر نثار کرتے ہیں انھیں بقدر ہمت کوئی قطرہ  
 نصیب ہوتا ہے تو با اتباع نبی ہی اور اسی کے کمال کا پرتو ہوتا ہے اور اسی کو کشف الہام یا القاء کہا جاتا ہے نبی پہ جو کچھ وارد ہوتا ہے وہ اُسے  
 ٹھیک ٹھیک سمجھتا ہے۔

مگر وہی کی قوت اس درجہ کی نہیں ہوتی۔ کشف تو اس کا بھی برحق ہوتا ہے کہ اعلام  
 ولی کے کشف میں غلطی کا امکان اور سبب من اللہ ہوتا ہے ہاں یہ ممکن ہے کہ وہ سمجھنے میں ٹھوکر کھا جائے۔ اسی لئے ضروری  
 ہے کہ وہی کا کشف نبی کے ارشاد سے متصادم نہ ہو اگر ہوا تو ناقابل عمل ہو گا۔ گویا سمجھنے میں خطا ہوتی۔ نیز نبی کا اتباع پوری اُمت پر فرض جبکہ  
 ولی کا کشف دوسرے کے لئے حجت نہیں ہوتا۔

الرَّحْمٰنِ الرَّحِیْمِ اللہ کی ہی حمد بیان کرتے ہوئے اس کی صفت رحمت کا دو ناموں سے بیان ہے جو ہم معنی ہیں الرَّحْمٰن  
 فعلان کے وزن پر ہے جو عموماً جذباتیت سے متعلق اور وقتی صفت ہوتی ہے جیسے غضبان۔ عطشان۔ حسیران۔ غصتے ہونا۔ پیاسا ہونا۔

پریشان ہونا اوصافِ دوامی نہیں ہیں اسی طرح رحمانیت کی صفت کا سبب بھی اس کی ربوبیت ہے چونکہ وہ سائے جہاں کا خالق ہے رب ہے اس لئے رحمان بھی ہے یہ لے زیب نہیں دیتا کہ کسی سے تکمیل حیات کے ذرائع چھین لے۔ سو جب تک یہ جہاں قائم ہے تمام مخلوق اپنی ضروریات اپنی غذا اور بقائے حیات کے لئے ضروری اشیاء حاصل کر رہی ہے۔

اس عمومِ رحمت کے ساتھ رحمتِ خاصہ بھی ہے کہ الرَّحِيمُ ہے یہ اسمِ فاعیل کے وزن پر ہے۔ عربی زبان میں اس وزن پر جو اوصاف بیان ہوتے ہیں وہ دوامی اور ابدی ہوتے ہیں جیسے علیم، حکیم وغیرہ تو ظہورِ رحیمیت اس قدر وسیع ہے کہ ازلی و ابدی ہے۔ دوامی ہے جس میں نہ کبھی کمی ہوگی نہ انقطاع و وقوع میں آئے گا۔ اگر صفتِ رحمت کو دیکھا جائے تو یوں نظر آتا ہے کہ ربوبیت کے باوجود اپنی وسعت کے اس میدان کا ایک ذرہ ہے اور رحمت ہی کا ایک شعبہ، ساری کائنات کی ہر موضوع پر تربیتِ علمی و عملی خود تعمیرِ حیات و تعمیرِ حیات پر شرفِ بعزت کی عطا اور حُسن و خوبی کی بخشش، سب کا اصل رحمت ہے ورنہ نہ کوئی مجبوری تھی اور نہ کوئی مجبور کرنے والا۔ جو علوم اللہ نے تکمیلِ ضرورت کے لئے بنائے۔ یہ بھی منظرِ رحیمیت ہیں۔

اور اعلیٰ علم وہ ہے جو انبیاء کے واسطے سے حاصل ہوا اور مکلف مخلوق کے لئے حصولِ رحیمیت کا سبب بنا۔ ساتھ یہ انتباہ بھی ہے کہ اے لوگو رحمانیت بقائے دُنیا

## فیضِ رحیمیت کا حصولِ انسانی ضرورت ہے

تک ہے اس کے صدقے سب مومن و کافر مستفید ہو رہے ہیں۔ مگر جب یہ دُنیا نہ رہے گی جو اس وصف کے ظہور کا مقام ہے تو یہ وصف بھی ظاہر نہ ہوگا تمہیں چونکہ رہنا ہے اس لئے تمہاری ضرورت ہے کہ تم رحیمیتِ باری حاصل کرو جو بواسطہ انبیاء نصیب ہوگی اگر اس سے مستغنی رہے اور رحمانیت پر خوش رہے تو اس دارِ فانی کی زندگی کے بعد وہ تو حاصل ہوگی نہیں اور رحیمیت تم نے حاصل نہ کی تو پھر غضب کا سکار ہو جاؤ گے۔ اسی لئے رحمن الدنیا اور رحیم الآخرت کہا گیا ہے یہ رحمت ہی ہے جو سائے جہاں کو نہ صرف تعمیر کرتی ہے بلکہ ایک تناسب ایک حُسن اور ایک جمال عطا فرماتی ہے گویا ہر تیز ایک تعمیری پہلو رکھتا ہے اگرچہ سطحی نظریں وہ تخریب ہی نظر آئے اور ہم اسے ٹوٹ پھوٹ کا نام دیں مگر ہر غنچے کی فناریں ملی کی آمد کی نوید ہے۔ اور ہر کلی کے جانے پر پھول کا ظہور۔ گویا ایک کاریگر جو خوبصورت ربط بناتا ہے وہ یونہی نغمے بکھیرنے کے قابل نہیں ہوتا بلکہ اس کی تعمیر کے ساتھ کسی درخت کی تخریب بھی وابستہ ہوتی ہے۔

یہ کانٹ چھانٹ جاری رہتی ہے جیسا کہ ارشادِ باری ہے کہ مفید شے کو باقی رکھا جاتا ہے اور غیر نافع کو اٹھا لیا جاتا ہے۔ اور پھر اس کے ساتھ ایک پہلو جو واقعی تخریبی ہے وہ خود انسان کی طرف سے ہے جو اپنی نادانی سے اس کائنات کے حُسن کو بگاڑ دیتا ہے کہ سائے خدا کے کی رنگینی حیاتِ انسانی ہے یہ انسان ہے جس کی بدولت یہ جہاں حُسن آفرین ہے اور انسان کے ہر فعل سے اس تصویر میں ایک نگہ کھرتا ہے لہذا

جب یہ نیکی کا راستہ اختیار کرتا ہے تو گویا قدم قدم پر پھول بوتا ہے اور اگر نافرمانی اور گناہ کا متر تکب ہوتا ہے تو اس تصویر کے کُسن کو بگاڑنے کا سبب بن جاتا ہے وہ نہ صرف خود اپنی ذات پر گناہ کی ذلت لاتا ہے بلکہ بقدر گناہ اس کے گناہ کا اثر پورے ماحول کو متاثر کرتا ہے اور اس کا یہ فعل کائنات میں فساد اور تباہی لانے میں معاون بنتا ہے اسی لئے ارشاد ہے: **وَلَا تَقْنِبُوا فِي الدَّرَٰضِ** اور یہی نافرمانی اس کے لئے ابدی سعادت سے محرومی اور رحیمیت باری سے بعد کا سبب بنتی ہے۔

**هَالِكٌ يَوْمَ الدِّينِ**۔ انسانی افعال کا محرک ان سے حصولِ فوائد و نتائج کا جذبہ ہے اور جو اس فعل کا اجر دینے والا ہوگا یقیناً اس کی نگاہ اُمید کا مرکز ہوگا اور کوئی بھی انسان نہ چاہے گا کہ اس کی کسی بات پر وہ ہستی اس سے ناراض ہو جائے۔

نتیجہ کا عطا کرنا تو ہر وقت اسی ذات کے متعلق ہے مگر ایک دن ایسا بھی ہے جس دن کوئی متنفس غیر حاضر بھی نہ ہوگا اور کوئی متنفس اپنی ماضی ملکیت اور وقتی بادشاہت کا مدعی بھی نہ ہوگا اور وہ دن آخرت کا، روز جزا کا ہوگا یعنی صرف اللہ ہی کی ایسی ذات ہے جس کی ملکیت حکومت کا اقرار ایک روز ساری کائنات بڑے بڑے منکروں سمیت کرے گی۔ تمام کمالات کا منبع بھی اسی کی ذات ہے ساری کائنات کی پرورش بھی وہی کرتا ہے وقتی نعمتیں ہوں یا ابدی، سب انہی کی رحمانیت و رحیمیت کے مظہر ہیں اور وہ ایسا مالک ہے جس کی ملکیت کا اقرار آخر کو سب ہی کریں گے ہے تو ازل سے ہی مگر ایک روز تو سب منکرین کا انکار بھی سس و خاشاک کی طرح بہہ جائے گا تو یہ سب بیان کرنے سے انسان کو ایک خاص قرب و راز ایک طرح کی حضوری حاصل ہوگئی۔ دفعتاً خود کو اُس عظیم ذات کے سامنے پایا تو فوراً غائب سے حاضر کی طرف پلٹا اور عرض کیا اور ہم تو صرف اور صرف تیری ہی عبادت کرتے ہیں کہ میں نے سارے عالم کو دیکھا مگر سب کو محتاج ہی پایا۔ معطی صرف تو ہی ہے۔ لہذا میں تو صرف تیری ہی عبادت کرتا ہوں اور میں خود بھی اپنی ذات میں لاشے محض ہوں۔ اے اللہ! مجھے ہر لمحہ تیری ہی مدد و استعانت کی ضرورت و احتیاج ہے۔ **اَيَّاكَ نَعْبُدُ وَايَّاكَ نَسْتَعِينُ**۔ جب تو ایسا کریم ہے اور ہم اتنے عاجز و بے کس اور پھر تیری بارگاہ میں حاضر بھی ہیں اور تجھ سے ہی مدد کے طالب بھی کہ ہماری جبین نیاز تیری ہی بارگاہ عالی میں سجدہ ریز ہے تو اے اللہ! ہم کو سیدھی راہ دکھا! **اِهْدِنَا الصِّرَاطَ الْمُسْتَقِيمَ** مفہوم 'احد سے یکا یک جمع کی طرف پلٹنا ایسا مفہوم تھا کہ ساری کائنات کو وہاں سجدہ ریز پایا۔ جب اظہارِ عبودیت کے لئے سر زمین پر رکھا وہاں مقربین و مقبولین کے جہوم سجدہ ریز پائے پھر اپنے آپ کو ان سے جدا نہ کر سکا اور کہنے لگا 'اے اللہ! ہم سب تیری ہی عبادت کرتے ہیں اور تجھ ہی سے مدد چاہتے ہیں اے اللہ! تو ہم کو سیدھی راہ دکھا۔' اس ہم میں صالح اور نیک بندوں سے لے کر شہید صدیق اور انبیاء تک شامل ہیں اور سب یہی عرض گزار ہیں کہ اے اللہ! ہمیں سیدھی راہ دکھا اور اس پر قائم رکھ! ان کی اس ہم کے صدقے نہ جانے کس قدر خطا کار بھی بخشش و عطا سے سرفراز ہوئے۔ سبحان اللہ! کس قدر عجیب و غریب فرمائی جو کبھی بھی رد ہونے والی نہیں، نہ ہی اللہ کی عظمت میں فرق آسکتا ہے اور نہ سائل کی ہم خالی جاسکتی ہے کہ اس ہم میں

کثرت ان مقربانِ بارگاہ کی ہے جو ہمہ وقت لطفِ عمیم کے سزاوار ہیں اور اللہ کی شانِ کریمی سے یہ بعید ہے کہ اتنے جم غفیر کا سوال تو قبول فرمائے اور اس بھیڑ میں کسی ایک سائل کو رد کر دے۔ اللہ! اللہ! دراصل ہماری صلوة خواہ اس میں ہمارا سا رخشوع و خضوع بھی شامل ہو اس بارگاہ میں درجہ پانے کی طہیت استعداد نہیں رکھتی کہ اس کی عظمت و جلالت اس سے کہیں زیادہ کی مستحق ہے اور حال یہ ہے کہ یہاں سرے سے خشوع ندارد۔

پھر جب اللہ کے نیک بندوں کے سجدے، شہداء کی عبادتیں، غازیانِ اسلام کے بستے گولوں میں ادا کئے گئے فرائض بھی پیش ہوں اور ہماری بے جان عبادت بھی، تو کیا ہوگا اور پھر ملائکہ اور مقربین اور اس سے بڑھ کر انبیاءِ عظیمِ اسلام اور پھر آقائے نامدار ﷺ کی عبادت تو اس تقابل میں بے شک ہماری عبادت کوئی مقام پیدا نہیں کر سکتی۔ لہذا اللہ کریم نے ایسی دُعا تعلیم فرمائی کہ بندہ عرض کرتا ہے ہم سب تیری ہی عبادت کرتے ہیں تو تقابل اٹھ گیا۔ اور انبیاءِ صدیقین، شہداء اور صالحین کی عبادت ہماری عبادت کی قبولیت کا وسیلہ بن گئیں اور ان کی رفاقت اُسے بھی بابِ اجابت تک لے گئی۔

سُبْحَانَ اللَّهِ! ساتھ ہی ساتھ ایک بات اور سمجھ میں آگئی کہ عظمتِ باری تو پہلے سے ذہن میں تھی مَا لَكَ يَوْمَ الدِّينِ تو پہلے سے جان چمکا تھا اب جو تمام مقربین کو بھی سجدہ ریز پایا تو تاکید مزید ہو گئی کہ معنی و منعم صرف ایک ذات ہے باقی تمام کائنات اس کی محتاج تو پکار اٹھا اِيَّاكَ نَسْتَعِينُ کہ اے اللہ! ہم سب تیری ہی مدد کے طلب گار ہیں اور اس ہم میں بھی وہی راز پوشیدہ ہے کہ کم از کم انبیاء سے لے کر صالحین تک سب لوگ مدد کا وعدہ دے گئے ہیں ان کی مدد تو یقینی ہوگی یہاں سائل نے اپنے آپ کو بھی ان کے صدقے مدد و استمداد الہی سے بہرہ ور کر لیا اور یہ سب تعیبات چونکہ اعلامِ من اللہ ہیں اس لئے اس قدر گہرے اور دُور رس اثرات مرتب فرماتے ہیں ورنہ انسانی ذہن کی رسائی ان بندیوں کو نہیں پاسکتی تھی۔

حقیقی وسیلہ یا توسل بھی یہی ہے کہ خود کو اطاعت و اتباع کا قلاوہ گردن میں ڈال کر نیکیوں کے گردہ تکت پہنچائے، شاید ان کے وسیلہ کی حقیقت ساتھ، ان کے طفیل گوہر مقصود کو پالے، مگر وائے محرومی کہ بعض سرے سے انکار کئے بیٹھے ہیں اور بعض نے اُن کے نام پر بدعات کی طرح ڈال دی ہے اب دیکھئے! انسان اپنی ان حرکات کے آگے کیسا بند باندھتا ہے کہ :-

جب اجابت دُعا کا وقت آیا تو انسان مزید تعین کرتا ہے اس لئے نہیں کہ معاذ اللہ! خدا کو سمجھا رہا ہے۔ بلکہ مخاطب اللہ سے ہے اور سمجھا خود کو رہا ہے کہ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ۔ اٰهِنِينَ۔ یعنی اُن لوگوں کی راہ جن پر تُو نے انعام فرمایا نہ ان کی جو تیرے غضب کا شکار ہوئے یا گمراہ ہو گئے۔ اس کی مثال ایسی ہے جیسے کسی کے سامنے مزیدار دودھ سے بھرا ہوا پیالہ بھی ہو۔ اور دوسرا زہر لابل سے پُر رکھا ہو اب وہ شخص زندگی کا طالب بھی ہو تو یہ دعا کرتا ہوا کہ اللہ مجھے زندگی دے کبھی زہر نہیں پئے گا کہ عمل قول سے زیادہ موثر ہوتا ہے اس نے عملاً تو خود کشی کی اور زبانی دعوئے طلب حیات کرتا رہا۔ ہاں! اگر وہ طالب حیات ہے تو وہ دودھ اٹھائے گا اور کئے گا

اے اللہ! میں زہر کے قریب نہیں جاتا تو مجھے اس سے محفوظ رکھ، اور دودھ میں میرے لئے خیر و برکت اور صحت عطا فرما۔ یہ قول و عمل کی مطابقت ہوگی یہاں یہی حال ہے کہ اے اللہ! مجھے اس راہ پہ چلا جو انبیاءِ صدیقین، شہداء اور صالحین کی ہے تو گویا اپنے آپ سے بھی یہ کہہ رہا ہے کہ اب مجھے وہ کردار اپنانا ہو گا جو ان متذکرہ ہستیوں کا تھا گو کہ میں عمل اپنی حیثیت کے مطابق کر پاؤں۔

صالحین، شہداء اور صدیقین انبیاء سے مستفید ہوتے ہیں اور انبیاء براہِ راست ذاتِ باری سے، سو یہ ایسی راہ ہے کہ انسان اپنا تعلق اللہ سے قائم کر لیتا ہے اور تعلقِ دل کا ہے کہ حاکم تو دل ہی ہے، بدن اس کا ملک ہے اور اس کے حکم کے مطابق کام کرتا ہے اور دل میں سنت کی محبت ذکر الہی سے پیدا ہوتی ہے اس کو شکار کرنے کا تیر ہی ہے اسی وجہ سے قرآن کریم نے کم و بیش آٹھ صد سے زیادہ آیات میں کہیں بالواسطہ اور کہیں براہِ راست ذکر الہی کا حکم فرمایا ہے اور انبیاء و صلحاء کا راستہ بھی یہی ہے اور یہی تصوف ہے کہ دل منور ہو اور ہر کام ہر عبادت نور الہی سے مزین ہو۔ اگر دل اس راہ میں ساتھ نہ ہو تو یہ محض زبانی دعوئے ہے جس کا اعتبار نہیں۔

مغضوب اور ضالین، کفر کی دو اقسام ہیں پہلے لوگ وہ ہیں جو قولاً و فعلاً انبیاء کی مخالفت پر اتر آئے اور ضالین وہ لوگ ہیں جو قولاً تو خود کو انبیاء کے مطیع کہتے ہیں مگر نظریاتی اور عملی دنیا میں اس کے خلاف نظر آتے ہیں طالب کے لئے ضروری ہے کہ اس تعین کو مد نظر رکھ کر عملی زندگی میں قدم رکھے یہ نہ ہو کہ زہر پی کر زندگی کی دعا کرے یعنی چنگ باب کے سروں پر سر ڈھن رہا ہو اور امید رکھتا ہو کہ آخرت سنور رہی ہے۔ اور حیاتِ ابدی کا سامان ہو رہا ہے حالانکہ اس کا مقام مسجد اور طریقہ اتباعِ سنت ہے نبی اکرم ﷺ نے مغضوب سے مراد یہود اور ضالین سے مراد نصاریٰ کا ہونا بیان فرمایا ہے تو آئیے دیکھیں! کہ وہ کن خصلتوں کی وجہ سے مغضوب ہوئے۔

انبیاءِ علیہم الصلوٰۃ والسلام کی کھلی مخالفت اور ان کا نہ صرف منکر بلکہ شدید مخالف ہونے کی وجہ سے انھوں نے زور و قوت سے اپنی ایجاد کردہ خرافات کو رائج کرنا چاہا اور ساتھ ہی ساتھ ساری قوتِ انبیاء کی تعلیم کو مٹانے پر لگا دی۔ آج کا ایسا مفکر جو تعلیماتِ دینی کو عبث بتاتا ہے حج کو فضول سفر اور قربانی کو مال کا ضیاع جانتا ہے اور اس کے بدلے آج کی غیر منذب تہذیب کا احیاء چاہتا ہے اپنے کردار میں ان سے شدید ہے۔ اور دوسری طرف وہ جہلاً ہیں جو دعویٰ تو محبت کا کرتے ہیں مگر اظہارِ محبت کا ڈھنگ خود تجویز کرتے ہیں جو سراسر خلافِ سنت اور بدعات کا مجموعہ ہوتے ہیں بے چارے یہ نہیں جان سکے کہ اس بارگاہ میں عشق و محبت بھی حدود و قیود نہیں توڑ سکتے اور اظہارِ محبت کا طریقہ صرف اتباعِ سنت ہے اور بس۔

لہذا اللہ تعالیٰ نے ان سب امراض کا شافی علاج اسی دُعا کو مقرر فرمایا ہے اور یہ اس قدر ضروری ہے اور انسانی زندگی میں اس کی اتنی زیادہ ضرورت ہے کہ ہر صلوٰۃ کی ہر رکعت میں با وضو دست بستہ اس کا عرض کرنا ضروری ٹھہرا۔

اللہ! ہم سب کو ہدایت نصیب فرما! آمین۔